

ಅಲ್ಲಿ ನಡೆದಂಥ ಘಟನೆಗೆ ಚುನಾವಣೆಯ ಹಿನ್ನೆಲೆ ಇದೆ. ಅದು ಕೇವಲ ಅಕಸ್ಮಾತ್ತಾಗಿ ಆದ ಘಟನೆಯಲ್ಲ. ಅದರ ಬಗ್ಗೆ ಚರ್ಚೆಯೂ ಆಗಿದೆ. ಇನ್ನು ಬಾಕಿ ಕಡೆ ಹರಿಜನರನ್ನು ಅವಾಚ್ಛವಾಗಿ ಬೈಯುವುದು, ಕುಡಿಯುವ ನೀರಿನ ಬಾವಿಯಲ್ಲಿ ನೀರು ತೆಗೆದುಕೊಳ್ಳುವುದಕ್ಕೆ ಅವಕಾಶ ಕೊಡದೇ ಇರುವುದು ಇವೆಲ್ಲಾ ಸಾಮಾಜಿಕವಾಗಿ ಹಿಂದಿನಿಂದ ಬಂದಂಥ ಒಂದು ರೋಗ. ಇದನ್ನು ತೆಗೆದುಹಾಕಬೇಕು. ಎಷ್ಟು ಬೇಗ ಸಾಧ್ಯವೋ ಅಷ್ಟು ಬೇಗ ತೆಗೆದುಹಾಕಬೇಕು.

ಶ್ರೀ ಕೆ. ಎಚ್. ರಂಗನಾಥ್.—೧೯೮೨ರಲ್ಲಿ ೧೬ ಸಾವಿರ ಪ್ರಕರಣಗಳು ನಡೆದಿವೆ ಎಂದು ಹೇಳಿದ್ದೀರಿ. ಮುಂದೆ ಬರುತ್ತಾ ಅದರ ಸಂಖ್ಯೆ ಜಾಸ್ತಿಯಾಯಿತೋ ಕಡಿಮೆಯಾಯಿತೋ ಗೊತ್ತಿಲ್ಲ. ಆದರೆ ಅಂಕಿಸಂಖ್ಯೆಗಳಿಂದ ಅಪರಾಧ ಹೆಚ್ಚಾಗುತ್ತಿದೆ ಎಂಬುದು ಸರ್ಕಾರಕ್ಕೆ ಗೊತ್ತಿರುವುದರಿಂದ ಅದನ್ನು ತಡೆಗಟ್ಟಲು ತೀವ್ರಕ್ರಮ ಕೈಗೊಳ್ಳುವ ಬಗ್ಗೆ ಸರ್ಕಾರ ಯೋಚಿಸುತ್ತದೆಯೇ ?

ಶ್ರೀ ರಾಮಕೃಷ್ಣ ಹೆಗಡೆ.—ನಾನು ಮತ್ತೊಂದು ಸಂದರ್ಭದಲ್ಲಿ ಸದನದ ಮುಂದೆ ಆ ಬಗ್ಗೆ ಹೇಳಿದ್ದೇನೆ. ಇನ್ನು ಮುಂದೆ ಹರಿಜನರ ಮೇಲೆ ಅತ್ಯಾಚಾರ ಆದರೆ ಅದರ ಪ್ರಾಥಮಿಕ ಜವಾಬ್ದಾರಿ ಯನ್ನು ಜಿಲ್ಲಾಧಿಕಾರಿಗಳು ಮತ್ತು ಜಿಲ್ಲಾ ಪೊಲೀಸ್ ಅಧಿಕಾರಿಯವರು ಹೊರಬೇಕಾಗುತ್ತದೆಂದು ನೇಳಿದ್ದೇನೆ. ಅಕಸ್ಮಾತ್ ಇಂಥ ಘಟನೆ ನಡೆದ ತಕ್ಷಣ ಯಾವ ರೀತಿ ಕ್ರಮ ಕೈಗೊಂಡಿದ್ದಾರೆ ಎಂಬುದನ್ನು ನೋಡಿ ಅವರ ಪರಾರ್ಪಣೆ ಆಧಾರದಮೇಲೆ ಕಾನ್‌ಫಿಡೆನ್ಷಿಯಲ್ ರಿಪೋರ್ಟನ್ನು ಬರೆಯಲಾಗುತ್ತದೆ ಎಂದು ಹೇಳಿದ್ದೆ. ಮಾನ್ಯ ರಾಮಕೃಷ್ಣ ಅವರು ತಿಳಿದುಕೊಳ್ಳಬೇಕು, ಅವರ ಸರ್ಕಾರ ಇದನ್ನು ಮಾಡಲಿಲ್ಲ.

ಚಿತ್ತಾಪುರದಲ್ಲಿ ಆರೋಗ್ಯ ಘಟಕಗಳನ್ನು ಸ್ಥಾಪಿಸುವ ಬಗ್ಗೆ

೯೦. ಶ್ರೀ ವಿಶ್ವನಾಥ ಪಾಟೀಲ್ (ಚಿತ್ತಾಪುರ).—ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆಯ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳನ್ನು ಉತ್ತರಿಸುವರೇ ?

(ಅ) ಚಿತ್ತಾಪುರ ಮತಕ್ಷೇತ್ರದ ಸರ್ಕಾರಿ ಆಸ್ಪತ್ರೆಗಳಲ್ಲಿ ವೈದ್ಯಾಧಿಕಾರಿಗಳವರ ಹುದ್ದೆ ಯಾವಾಗ ನಿಂದ ಖಾಲಿ ಇವೆ ?

(ಆ) ಚಿತ್ತಾಪುರ ಕ್ಷೇತ್ರದ ಹೆಬ್ಬಾಳ ಮತ್ತು ಕರಸಾಪುರದಲ್ಲಿ ಆರೋಗ್ಯ ಘಟಕಗಳನ್ನು ಕಟ್ಟಲು ೨೫,೦೦೦ ರೂ.ಗಳು ಮತ್ತು ೪ ಎಕರೆ ಜಮೀನುಗಳನ್ನು ದಾನವಾಗಿ ಕೊಟ್ಟಿದ್ದಾರೆಯೇ ?

(ಇ) ಹಾಗೇ ಕೊಟ್ಟಿದ್ದರೆ, ಏತಕ್ಕೋಸ್ಕರ ಕ್ರಮ ತೆಗೆದುಕೊಂಡಿಲ್ಲ ಎಂಬುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

(ಈ) ಹಾಗಿದ್ದರೆ, ಈ ಎರಡು ಕಟ್ಟಡವನ್ನು ಯಾವಾಗ ಪೂರೈಸಲಾಗುವುದು.

ಶ್ರೀ ಪಿ.ಜಿ.ಆರ್. ಸಿಂಧ್ಯಾ (ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆ ರಾಜ್ಯ ಮಂತ್ರಿಗಳು).—

(ಅ) (೧) ಸರ್ಕಾರಿ ಆಸ್ಪತ್ರೆ, ಚಿತ್ತಾಪುರ ಇಲ್ಲಿ ಮಹಿಳಾ ವೈದ್ಯಾಧಿಕಾರಿಯವರ ಹುದ್ದೆ ೧೧-೧೦-೧೯೮೧ ರಿಂದ ಖಾಲಿ ಇದೆ.

(೨) ಪ್ರಾಥಮಿಕ ಆರೋಗ್ಯ ಘಟಕ, ದಂಡೋಡಿ ಇಲ್ಲಿ ೧೧-೧೧-೧೯೮೨ ರಿಂದ ಖಾಲಿ ಇದೆ.

(೩) ಪ್ರಾಥಮಿಕ ಆರೋಗ್ಯ ಘಟಕ, ಹೆಬ್ಬಾಳ ಇಲ್ಲಿ ಏಪ್ರಿಲ್ ಮಾಹ ೧೯೮೨ ರಿಂದ ಖಾಲಿ ಇದೆ.

(ಆ) ಇಲ್ಲ.

(ಇ) (ಆ)ಕ್ಕೆ ಕೊಟ್ಟ ಉತ್ತರದಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

(ಈ) ಈ ಸಂಬಂಧದ ಸರ್ಕಾರಿ ಅದೇಶದಲ್ಲಿ ನಮೂದಿಸಿದ ಅವಶ್ಯಕತೆಗಳನ್ನು ಸಂಬಂಧಪಟ್ಟ ಪ್ರಯೋಜನದಾರರು ಪೂರೈಸಿದ ಮೇಲೆ ಮಾತ್ರವೇ ಸೂಕ್ತ ಕ್ರಮ ಕೈಗೊಳ್ಳಬಹುದು.

ಶ್ರೀ ವಿಶ್ವನಾಥ ಪಾಟೀಲ್.—ಮಾನ್ಯ ಮಂತ್ರಿಗಳಿಗೆ ಅಧಿಕಾರಿಗಳು ಸರಿಯಾದ ಮಾಹಿತಿಯನ್ನು ಕೊಟ್ಟಿಲ್ಲ ಎಂದು ನನಗನ್ನಿಸುತ್ತದೆ. ಮಾನ್ಯ ಮಂತ್ರಿಗಳು ೧೯೦೮-೧೯೧೯ ರಿಂದ ಚಿತ್ತಾಪುರದಲ್ಲಿ ಮಹಿಳಾ ವೈದ್ಯಾಧಿಕಾರಿಗಳ ಹುದ್ದೆ ಖಾಲಿ ಇದೆ ಎಂದು ಹೇಳಿದ್ದಾರೆ. ಅದು ಸರಿಯಲ್ಲ. ೧೯೧೪-೧೯೧೯ ರಿಂದಲೇ ಆ ಹುದ್ದೆ ಖಾಲಿ ಇದೆ. ನಾನು ಬೇಕಾದರೆ ಸಂಬಂಧಪಟ್ಟ...

ಉಪಾಧ್ಯಕ್ಷರು.—ಪ್ರಶ್ನೆ ಕೇಳಿ.

ಶ್ರೀ ವಿಶ್ವನಾಥ ಪಾಟೀಲ್.—ಸರಿಯಾದ ದಾಖಲೆಗಳನ್ನು ಸಂಬಂಧಪಟ್ಟ ಅಧಿಕಾರಿಗಳು ಕೊಟ್ಟಿಲ್ಲ ಎಂದು ನನಗನ್ನಿಸುತ್ತದೆ. ಎರಡನೆಯ ಪ್ರಶ್ನೆಗೆ ಆರೋಗ್ಯ ಘಟಕಗಳನ್ನು ಕಟ್ಟಲು ೨೫,೦೦೦ ರೂಪಾಯಿ ಮತ್ತು ೪ ಎಕರೆ ಜಮೀನನ್ನು ದಾನವಾಗಿ ಕೊಟ್ಟಿಲ್ಲ ಎಂದು ಹೇಳಿದ್ದಾರೆ. ಅದು ಸರಿಯಾಗಿಲ್ಲ. ೨೫ ಸಾವಿರ ರೂಪಾಯಿ ಮತ್ತು ೪ ಎಕರೆ ಭೂಮಿ ಕೊಟ್ಟಿದ್ದಾರೆ. ಆದ್ದರಿಂದ ಈ ಪ್ರಶ್ನೆಯನ್ನು ತಡೆಹಿಡಿದು ಸರಿಯಾದ ಮಾಹಿತಿ ತರಿಸಿ ಉತ್ತರ ಕೊಡಿಸಬೇಕೆಂದು ಕೇಳಿಕೊಳ್ಳುತ್ತೇನೆ. ಈ ಉತ್ತರ ತೃಪ್ತಿಕರವಾಗಿಲ್ಲ ದಿರುವುದರಿಂದ ಬೇರೆ ಉತ್ತರವನ್ನು ಕೊಡಬೇಕೆಂದು ಹೇಳಬಯಸುತ್ತೇನೆ.

ಶ್ರೀ ಪಿ.ಜಿ.ಆರ್. ಸಿಂಧ್ಯಾ.—ಆಯಿತು.

ಶ್ರೀ ಯಡಿಯೂರಪ್ಪ.—ಈ ವೈದ್ಯಾಧಿಕಾರಿಗಳ ಹುದ್ದೆಗಳು ಇಡೀ ರಾಜ್ಯದಲ್ಲಿ ಖಾಲಿ ಇವೆ. ಒಬ್ಬ ಮೆಡಿಕಲ್ ವಿದ್ಯಾರ್ಥಿಗೆ ಲಕ್ಷಾಂತರ ರೂಪಾಯಿಗಳನ್ನು ಸರ್ಕಾರದ ಬೊಕ್ಕಸದಿಂದ ಖರ್ಚು ಮಾಡುತ್ತಿದ್ದಾರೆ. ಆದರೆ ಅವರು ಮೆಡಿಕಲ್ ವಿದ್ಯಾಭ್ಯಾಸ ಮುಗಿಸಿಕೊಂಡು ಪದವೀಧರರಾದ ಮೇಲೆ ಹೊರ ದೇಶಕ್ಕೆ ಸೇವೆ ಮಾಡುವುದಕ್ಕೆ ಹೋಗುತ್ತಿದ್ದಾರೆ. ನಮ್ಮ ದೇಶಕ್ಕೆ ಅವರ ಸೇವೆ ಸಿಗುತ್ತಿಲ್ಲ. ಆದ್ದರಿಂದ ಅಡ್ಡಿಪಣಿ ವೇಳೆಯಲ್ಲಿ ಕನಿಷ್ಠ ಇಷ್ಟು ವರ್ಷಗಳ ಕಾಲ ಇಲ್ಲಿ ಸೇವೆ ಸಲ್ಲಿಸಲೇಬೇಕು ಎಂಬ ನಿಬಂಧನೆ ಹಾಕುವುದಕ್ಕೆ ಸಾಧ್ಯವೇ ಎಂಬುದನ್ನು ಯೋಚನೆ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ. ಹಾಗೆ ಮಾಡದಿದ್ದರೆ ವೈದ್ಯಾಧಿಕಾರಿಗಳ ಕೊರತೆ ಇದ್ದೇ ಇರುತ್ತದೆ.

ಶ್ರೀ ಪಿ.ಜಿ.ಆರ್. ಸಿಂಧ್ಯಾ.—ಮಾನ್ಯ ಸದಸ್ಯರ ಸಲಹೆಗಳನ್ನು ನೋಡುತ್ತೇನೆ.

ಶ್ರೀ ಬಸವರಾಜ ಪಾಟೀಲ್.—ಪ್ರತಿಯೊಂದು ಜಿಲ್ಲೆಯ ಪ್ರತಿಯೊಂದು ಆಸ್ಪತ್ರೆಗಳಲ್ಲೂ ಹುದ್ದೆಗಳು ಖಾಲಿ ಇವೆ. ಈ ಬಗ್ಗೆ ಮಾನ್ಯ ಮಂತ್ರಿಗಳು ಗಮನಹರಿಸಬೇಕು.

ಉಪಾಧ್ಯಕ್ಷರು.—ಮಾನ್ಯ ಸದಸ್ಯರು ಚಿತ್ತಾಪುರದ ಆಸ್ಪತ್ರೆ ಬಗ್ಗೆ ಕೇಳಿದ್ದಾರೆ. ಆ ಬಗ್ಗೆ ಮಾನ್ಯ ಮಂತ್ರಿಗಳು ಉತ್ತರ ಕೊಟ್ಟಿದ್ದಾರೆ.

ಭಾರತೀಯ ವೈದ್ಯಪದ್ಧತಿ ಕಾಲೇಜುಗಳಲ್ಲಿ ನಿರ್ದೇಶಕರ ಸ್ಥಾನ ಭರ್ತಿ ಮಾಡುವ ಬಗ್ಗೆ

೨೩. **ಶ್ರೀ ಹೆಚ್. ಗಂಗಾಧರನ್ (ಕೃಷ್ಣರಾಜ).**—ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಸಚಿವರು ಈ ಕೆಳಗೆ ಕಂಡ ಪ್ರಶ್ನೆಗಳನ್ನು ಉತ್ತರಿಸುವರೆ ?

(ಅ) ಭಾರತೀಯ ವೈದ್ಯ ಪದ್ಧತಿ ಮತ್ತು ಹೋಮಿಯೋಪತಿ ಇಲಾಖೆಯ ಫೋರ್ವರ್ಡ್ ನಿರ್ದೇಶಕರ ಸ್ಥಾನವು ಏಷ್ಯಾ ಕಾಲದಿಂದ ಖಾಲಿ ಇದೆ ? ಅಗಿದ್ದಲ್ಲಿ ಅದಕ್ಕೆ ಕಾರಣಗಳೇನು ?

(ಆ) ಈ ಇಲಾಖೆಯಲ್ಲಿನ ಉಪ-ನಿರ್ದೇಶಕರ ಹುದ್ದೆಗಳು ಅವುಗಳಲ್ಲಿ ಎಷ್ಟು ಹುದ್ದೆಗಳನ್ನು ಖಾಲಿಯಾಗಿ ನೇಮಕ ಮಾಡಲಾಗಿದೆ ?

(ಇ) ಸರ್ಕಾರಿ ಭಾರತೀಯ ವೈದ್ಯ ವಿದ್ಯಾಲಯಗಳಲ್ಲಿ ಹಾಲಿ ಇರುವ ಪ್ರಾಂಶುಪಾಲರು ಮತ್ತು ಫೋರ್ವರ್ಡ್ ಸ್ಥಾನವು ವೈದ್ಯಾಧಿಕಾರಿಗಳ ಹುದ್ದೆಗಳು ;

(ಈ) ಕಾನೂನುಗುಣವಾಗಿ ಆಯವೇಳಾದ ಮತ್ತು ಯೂನಾನಿ ವೈದ್ಯ ವಿದ್ಯಾಲಯಗಳ ಕಾನೂನು ನಡೆದ ದಿನಾಂಕ ;

(ಉ) ಎಷ್ಟು ಹುದ್ದೆಗಳು ಎಷ್ಟು ಕಾಲದಿಂದ ಆಸ್ಪತ್ರೆ ಮತ್ತು ವಿದ್ಯಾಲಯಗಳಲ್ಲಿ ಖಾಲಿ ಇವೆ ?